

सवेरा इंडिया टाइम्स

संघ प्रदेश दमण एवं सूरत से प्रकाशित हिन्दी दैनिक

इंटरपोल हेड की अनसुलझी गुन्धी और चीन के इरादे

4

प्रशासक ने किया विकास कार्यों का निरीक्षण

8

WWW.SAVERAINDIATIMES.CO.IN

Email: saveraindia@rediffmail.com


● सम्पादक : नरेश अग्रवाल ● प्रबंध संपादक: सतीश शर्मा ● वर्ष : 18 ● अंक : 138 ● दमण ● 11 अक्टूबर 2018, गुरुवार ● पृष्ठ : 8 ● RNI Reg. No. DDHIN/2000/2588 ● मूल्य : दो रुपये (द्वी एवं नई दिल्ली : तीन रुपये)

'तितली' ने दिखाया प्रचंड रूप

स्कूल- कॉलेज बंद, ट्रेन की आवाजाही पर भी रोक

एजेंसी

बुधवार को खड़ी पर बन रहे दबाव के कारण आए चक्रवाती तूफान 'तितली' ने बुधवार को प्रचंड रूप ले लिया और अब यह ओडिशा-आंध्र प्रदेश तट की ओर बढ़ रहा है। इस चक्रवाती तूफान की वजह से ओडिशा के कई हिस्सों में बारिश भी हुई है। भारतीय मौसम विभाग ने बताया कि चक्रवाती तूफान के 145 किलोमीटर प्रति घंटे की रफ्तार से तेज हवाओं के साथ गुरुवार सुबह तक ओडिशा के गोपालपुर और आंध्र प्रदेश के कलिंगापत्तनम के बीच पहुंचने की संभावना है।



तितली चक्रवात को देखते हुए ओडिशा प्रशासन ने चाक चौबंद व्यवस्था की है। मुख्य सचिव आदित्य प्रसाद पाधी ने सारे स्कूल, कॉलेज और आंगवाड़ी सेंटर 11 और 12 अक्टूबर को बंद करने के आदेश दे दिए हैं। मुख्य सचिव ने कहा कि तितली बहुत तेजी से दक्षिण ओडिशा की तरफ बढ़ रहा है और उम्मीद है कि सुबह साढ़े पांच बजे यह प्रदेश में भारी उतपत मचाएगा। चक्रवात की गंभीरता को देखते हुए पांच जिलों के लोगों को जल्द

जल्द इलाका खाली करने का आदेश दिया गया है वहीं किसी भी अप्रिय घटना से निपटने के लिए प्रशासन पूरी तैयारी कर रखी है। वहीं ट्रेन पर भी इसका प्रभाव पड़ रहा है। हैदराबाद विशाखापत्तनम की तरफ से आने वाली ट्रेन को आज शाम साढ़े छह बजे के बाद रोक दिया गया है। वहीं आज रात 10 बजे के बाद से किसी भी तरह की ट्रेनों की आवाजाही पर रोक लगा दी गई है।

जबकि आज शाम से हावड़ा और खड़गपुर से आने वाली ट्रेनों को भी बंद करने के आदेश दिए गए हैं। विभाग ने एक बयान में कहा, 'तितली 10 किलोमीटर प्रति घंटे की रफ्तार के साथ आगे बढ़ा और उसने प्रचंड चक्रवाती तूफान का रूप ले लिया और यह ओडिशा में गोपालपुर से करीब 370 किमी. दूर दक्षिण-दक्षिणपश्चिम में बंगाल की खाड़ी के पश्चिम मध्य क्षेत्र पर मंडरा रहा है।'

ओडिशा के 5 जिलों को खाली कराने का आदेश

गंजम जिले में पहले ही जिला खाली करने की प्रक्रिया शुरू होने की समीक्षा करने के बाद पटनायक ने कहा कि सभी स्कूलों, कॉलेजों और आंगवाड़ी केंद्रों को 11-12 अक्टूबर को बंद रखा जाएगा। शिक्षक हालांकि ड्यूटी पर रहेंगे। मुख्य सचिव आदित्य प्रसाद पाधी ने कहा कि राज्य में 11 अक्टूबर को होने जा रहे छत्र संघ चुनावों को रद्द कर दिया गया है। चक्रवात और इसके साथ भारी बारिश आने की संभावना के बीच सभी अधिकारियों को छुट्टियां पर रोक लगा दी गई हैं। तूफान और बारिश से पूरे राज्य के चपेट में आने की संभावना है। भारतीय मौसम विभाग (आईएमडी) ने कहा कि बंगाल की खाड़ी में बने चक्रवात तितली गंभीर स्तर को छूते हुए ओडिशा-आंध्र प्रदेश के तटों की तरफ बढ़ रहा है।

राफेल विमान डील

सुप्रीम कोर्ट ने केंद्र सरकार से मांगी रिपोर्ट

एजेंसी

नई दिल्ली। सुप्रीम कोर्ट ने केंद्र सरकार से राफेल लड़ाकू विमान सौदे की फसले की प्रक्रिया के विवरण मांगा है। मामले की अगली सुनवाई 31 अक्टूबर को होगी। सुप्रीम कोर्ट ने कहा कि हम राफेल की प्रक्रिया इसलिए पूछ रहे हैं, ताकि हम खुद को संतुष्ट कर सकें। केंद्र को हम नोटिस जारी नहीं कर रहे हैं, बल्कि प्रक्रिया का विवरण मांग रहे हैं।

याचिका अधिवक्ता विनीत धांडे ने दायर की थी। इस याचिका में कहा गया कि सौदे को लेकर आलोचना का स्तर निम्नतम हो गया है और देश के प्रधानमंत्री की आलोचना करने के लिए विपक्षी पार्टियां अपमानजनक और अभद्र तरीके अपना रही हैं।



राफेल समझौते के विवरण सौल बंद लिफाफे में अदालत को सौंपने की मांग संबंधी जनहित याचिका पर सुप्रीम कोर्ट में सुनवाई कर रहा था। इस याचिका में राफेल सौदे पर रोक लगाने की मांग की गई है। प्रधान न्यायाधीश जस्टिस रंजन गोगोई, जस्टिस एसके कौल और जस्टिस केएम जोसेफ की पीठ के समक्ष नई

मामले में अदालत से हस्तक्षेप की मांग करते हुए कहा गया है कि आलोचनाओं को विराम देने के लिए भारत सरकार और दासी एविपेशन के बीच हुए समझौते की जानकारी कम से कम अदालत को तो दी ही जानी चाहिए। इस तरह अदालत उस सौदे की सावधानी से जांच कर सकती है। इससे पहले अधिवक्ता एमएल शर्मा ने जनहित याचिका दाखिल कर राफेल सौदे पर रोक लगाने की मांग की थी।

फरक्का एक्सप्रेस के चार डिब्बे पटरी से उतरे : सात की मौत

लापरवाही का दोषी पाए जाने पर एएसएम निलंबित

रायबरेली। रायबरेली के हरचंद्रपुर के आउटर पर बुधवार सुबह मालदा टाउन से दिल्ली जा रही न्यू फरक्का एक्सप्रेस के चार डिब्बे पटरी से उतर गए। हादसे में सात की मौत हो गई जबकि 30 से ज्यादा घायल हो गए। जानकारी मिलते ही जिले के एसपी व डीएम को घटनास्थल पर भेजा गया। मामले में प्रथमदृष्टया लापरवाही का दोषी मानते हुए असिस्टेंट स्टेशन मास्टर आशीष कुमार को निलंबित कर दिया गया। घायलों को जिला अस्पताल ले जाने के अलावा गंभीर घायलों को लखनऊ रेफर गया। जहां बलरामपुर अस्पताल और ट्रॉमा में उनका इलाज चल रहा है।



हादसे में मृतकों का विवरण

- शम्भू (25 वर्ष) पुत्र मोहन, निवास- गड़ौरा, खड़कपुर, मुंगेर, बिहार
- सुनीता (54) पत्नी मोहन, निवास- गड़ौरा, खड़कपुर, मुंगेर, बिहार
- रीता (01) पुत्री मोहन, निवास- गड़ौरा, खड़कपुर, मुंगेर, बिहार
- अजय कुरी (45) पुत्र पुताकानंद पुरी, निवास- भगजामरा, किसनगंज, बिहार।
- दिनेश मांझी (71) पुत्र रसिकलाल मांझी, निवास- लक्ष्मीपुर, थाना हवेली, मुंगेर, बिहार

अगले 18 घंटे भारी

बंगाल की खाड़ी पर बन रहे दबाव के कारण आए चक्रवाती तूफान तितली ने बुधवार को प्रचंड रूप ले लिया और यह ओडिशा-आंध्र प्रदेश तट की ओर बढ़ रहा है जिससे ओडिशा के कई हिस्सों में बारिश हुई। भारतीय मौसम विभाग ने बताया कि चक्रवाती तूफान के 145 किलोमीटर प्रति घंटे की रफ्तार से तेज हवाओं के साथ गुरुवार सुबह तक ओडिशा के गोपालपुर और आंध्र प्रदेश के कलिंगापत्तनम के बीच पहुंचने की संभावना है। विभाग ने एक बयान में कहा कि तितली 10 किलोमीटर प्रति घंटे की रफ्तार के साथ आगे बढ़ा और उसने प्रचंड चक्रवाती तूफान का रूप ले लिया तथा यह ओडिशा में गोपालपुर से करीब 370 किमी. दूर दक्षिण- पश्चिम में बंगाल की खाड़ी के पश्चिम मध्य क्षेत्र पर मंडरा रहा है।

ओडिशा-आंध्र के तट से टकराएगा तितली, दो दिन तक भारी बारिश की चेतावनी

150 किलोमीटर/घंटा की रफ्तार से चलेंगी हवाएं

मौसम विभाग ने बताया कि गुरुवार को ओडिशा के गोपालपुर, आंध्र के कलिंगापत्तनम में आंधी-तूफानी का आशंका है। इस दौरान 150 किलोमीटर/घंटा की रफ्तार से हवाएं चल सकती हैं। तितली का असर पश्चिम बंगाल और बिहार के कुछ इलाकों में भी देखने को मिलेगा।

ओडिशा के सभी जिलों में हाईअलर्ट

ओडिशा के मुख्य सचिव आदित्य प्रसाद ने बताया कि तटीय क्षेत्र के पांच जिलों गंजम, पुरी, खुर्दा, केंद्रपाड़ा और जगतसिंहपुर में निचले और तटीय इलाके खाली कराए हैं। गजपति, नयागढ़, कटक, जयपुर, भद्रक, बालासोर, कंधमाल, बोध और धनकनाल में गुरुवार को भारी बारिश की चेतावनी जारी की गई है। ओडिशा सरकार ने राज्य के सभी जिलाधिकारियों को अलर्ट भेजा है। इस दौरान सभी अफसरों को छुट्टियां भी रद्द कर दी गई हैं। राज्य में 11 और 12 अक्टूबर को सभी स्कूल-कॉलेज बंद रहेंगे। उधर, तमिलनाडु, केरल और कर्नाटक में दक्षिण-पूर्वी मानसून भी सक्रिय हो गया है।

अरब सागर में लुबान तूफान सक्रिय

उधर, अरब सागर में लुबान तूफान का असर देखा जा रहा है। मौसम विभाग ने कहा कि केरल, कर्नाटक और लक्षदीप के तटीय इलाकों में भारी बारिश के आसार हैं। मछुआरों को समुद्र में न जाने की सलाह दी गई।

गिरते रुपये को धामने को नरेंद्र मोदी सरकार बना रही है 'प्रवासी' प्लान

नई दिल्ली। गिरते रुपये को धामने के लिए केंद्र की नरेंद्र मोदी सरकार प्रवासी भारतीयों पर टकटकी लगाई हुई है। सुत्रों की मानें तो सरकार विदेश में रहने वाले भारतीयों के लिए ऐसी योजना बना रही है जिससे देश में डॉलर की आवक बढ़ सके। सरकार जल्द ही इस बारे में कोई घोषणा कर सकती है।

गिरता रुपया बढ़ती बेरोजगारी और महंगाई... इसीपर तंज कसते हुए मोदी जी ने 2014 का चुनाव जीत था। इस मामले से जुड़े सूत्र ने नाम नहीं बताते की शर्त पर ब्यूरोर्ग को बताया कि वित्त मंत्रालय और आरबीआई के अधिकारी प्रवासी भारतीयों से पैसे उगाहने की योजना पर विचार कर रहे हैं। सूत्र ने इस योजना के बारे में ज्यादा जानकारी देने से इनकार करते हुए बताया कि इसी महीने कभी योजना की घोषणा हो सकती है। बता दें कि इस साल डॉलर के मुकाबले रुपया करीब 14 फीसदी तक टूट गया है। भारत रुपये की मजबूती के लिए तमाम कदम उठा रहा है।

आम्रपाली गुप पर सरकारी जारी, सुप्रीम कोर्ट ने 9 प्रॉपर्टी सील करने का दिया आदेश

नई दिल्ली। उच्चतम न्यायालय ने बुधवार को आम्रपाली समूह की नोएडा और ग्रेटर नोएडा में स्थित सात संपत्तियों सहित कुल नौ संपत्तियां सील करने का निर्देश दिया। इससे पहले, कल से ही पुलिस हिरासत में आम्रपाली समूह के तीन निदेशकों ने बुधवार को न्यायालय को बताया कि इन संपत्तियों में ही समूह की 46 कंपनियों से संबंधित सारे दस्तावेज रखे हैं। तीनों निदेशकों ने न्यायमूर्ति उदय यू ललित और न्यायमूर्ति धनन्जय वाई चंद्रचूड़ की पीठ के समक्ष एक अर्जी दायर की जिसमें कहा गया था कि वे सारे दस्तावेज सौंपने के लिये तैयार हैं परंतु पुलिस को यह जानकारी नहीं है कि कौन से दस्तावेज जब्द करने हैं। न्यायालय ने समूह के तीन निदेशकों अनिल कुमार शर्मा, शिव प्रिय और अजय कुमार को कल ही पुलिस हिरासत में लेने का आदेश दिया था।



अपनों की खुशी आपकी जिम्मेदारी है

आज ही इन खुशियों को सुरक्षित करें डाक जीवन बीमा के साथ

सन् 1884 से उपलब्ध डाक जीवन बीमा देश के सरकारी और अर्ध सरकारी कर्मचारियों को सुरक्षा देता आ रहा है। अपने शुरुआती दिनों में मात्र कुछ पॉलिसी से बढ़कर आज 49 लाख पॉलिसी के साथ डाक जीवन बीमा भारत की सर्वश्रेष्ठ बीमा योजनाओं में से एक है।

पीएलआई के तहत पॉलिसी

संपूर्ण लाइफ अश्योरेन्स (सुरक्षा) | एंडोमेंट अश्योरेन्स (संतोष) | कनवॉर्टिबल संपूर्ण लाइफ अश्योरेन्स (सुविधा) | एंटीसिपेटेड एंडोमेंट अश्योरेन्स (सुमंगल) | ज्वाइंट लाइफ अश्योरेन्स (युगल सुरक्षा) | चिल्ड्रन पॉलिसी (बाल जीवन बीमा)

लाभ और विशेषताएं: बीमा सीमा ₹ 50 लाख तक | ऋण सुविधा उपलब्ध | आयकर में छूट गुगतान करने के विकल्प: ऑनलाइन: www.indiapost.gov.in | भारत के किसी भी डाक घर में | वेतन से कटौती

पीएलआई- कम प्रीमियम, ज्यादा बोनस. इससे बेहतर कुछ नहीं

www.indiapost.gov.in | कॉल फ्री: 1800 180 52 32 / 155232



PLI डाक जीवन बीमा POSTAL LIFE INSURANCE SINCE 1884